



बिहार गजट

असाधारण अंक

बिहार सरकार द्वारा प्रकाशित

14 अग्रहायण 1945 (श10)

(सं० पटना 989) पटना, मंगलवार, 5 दिसम्बर 2023

सं० 07-सू०प्रा०-29 / 2012-2222
सूचना प्रावैधिकी विभाग

संकल्प

27 नवम्बर 2023

विषय :- संचार एवं सूचना प्रौद्योगिकी मंत्रालय, भारत सरकार के द्वारा स्थापित नेशनल ऑप्टिकल फाइबर नेटवर्क (NOFN) के संदर्भ में राज्य सरकार द्वारा प्रदान किये गये राईट ऑफ वे (RoW) से संबंधित त्रिपक्षीय समझौता एकरारनामा के एडेन्डम हस्ताक्षरित किये जाने के संबंध में।

[Regarding signing addendum to the tripartite agreement related to the right of way (RoW) provided by the state government in context of National Optical Fiber Network (NOFN) established by the Ministry of Communications and Information Technology, Government of India.]

विभागीय संकल्प सं०-287 दिनांक 05.03.2013 के द्वारा संचार एवं सूचना प्रौद्योगिकी मंत्रालय, भारत सरकार के द्वारा स्थापित नेशनल ऑप्टिकल फाइबर नेटवर्क (NOFN) के संदर्भ में राज्य सरकार द्वारा राईट ऑफ वे (RoW) प्रदान किये जाने एवं इससे संबंधित त्रिपक्षीय समझौता एकरारनामा को हस्ताक्षरित किये जाने का निर्णय लिया गया, जिस पर मंत्रिपरिषद् की स्वीकृति प्राप्त है।

2. विदित हो कि संचार एवं सूचना प्रौद्योगिकी मंत्रालय, भारत सरकार के अर्द्ध सरकारी पत्र सं०-16-04/2012-EIP दिनांक 02.05.2012 द्वारा यह सूचित किया गया कि देश के सभी पंचायतों में ब्रॉडबैंड कनेक्टिविटी प्रदान किये जाने का निर्णय लिया गया। राज्यों में पंचायत स्तर तक ऑप्टिकल फाइबर बिछाये जाने की योजना तथा NOFN के कार्यान्वयन का दायित्व विशेष कार्य एजेन्सी भारत ब्रॉडबैंड नेटवर्क लि० को सौंपा गया।

3. उल्लेखनीय है कि राज्य सरकार के विकासोन्मुखी कार्यों के व्यापक हित को देखते हुए पंचायत स्तर तक ऑप्टिकल फाइबर बिछाये जाने हेतु राईट ऑफ वे (RoW) प्रदान किया गया। साथ ही साथ त्रिपक्षीय समझौता एकरारनामा हस्ताक्षरित किया गया।

4. इसी क्रम में संयुक्त सचिव, दूरसंचार विभाग, संचार मंत्रालय, भारत सरकार ने अर्द्धसरकारी पत्र सं०-5-1/2023-IP-II दिनांक 01.05.2023 के द्वारा भारतनेट परियोजना के मौजूदा MoU के एडेन्डम पर हस्ताक्षर करने का अनुरोध किया है, ताकि भारतनेट परियोजना के तहत राज्य के भारतनेट इन्फ्रास्ट्रक्चर को अपग्रेड करते हुए ऑप्टिकल फाइबर केबल कनेक्टिविटी गाँव तक पहुँचाई जा सके।

इस हेतु हस्ताक्षरित MoU में एडेन्डम के माध्यम से निम्न तीन बिन्दुओं को जोड़ा जाना है :-

- (i) ऑप्टिकल फाइबर केबल कनेक्टिविटी को राज्य के सभी बसे हुए गाँवों और ग्राम पंचायतों तक पहुँचाया जाएगा। इसके अलावा, मौजूदा भारतनेट नेटवर्क के बुनियादी ढाँचे एवं आर्चिटेक्चर को उपयुक्त रूप से उन्नत/मजबूत बनाया जाएगा।
- (ii) MoU में जहाँ कहीं भी ग्राम पंचायत/पंचायत शब्द आ रहा हो उसे ग्राम पंचायत/पंचायत/गाँव पढ़ा जाएगा।
- (iii) परियोजना का कार्यान्वयन विभिन्न मॉडल्स यथा- सेंट्रल पब्लिक सेक्टर इंटरप्राइजेज, पब्लिक प्राइवेट पार्टनरशिप मॉडल में प्राइवेट सेक्टर पार्टनर इत्यादि के द्वारा किया जा सकता है।

5. वर्णित स्थिति में संचार एवं सूचना प्रौद्योगिकी मंत्रालय, भारत सरकार के द्वारा स्थापित नेशनल ऑप्टिकल फाइबर नेटवर्क (NOFN) के संदर्भ में राज्य सरकार द्वारा प्रदान किये गये राईट ऑफ वे (RoW) से संबंधित त्रिपक्षीय समझौता एकरारनामा के एडेन्डम हस्ताक्षरित किये जाने का निर्णय लिया गया है।

6. उक्त संकल्प को दिनांक 22.11.2023 को मद संख्या-29 के रूप में मंत्रिपरिषद के द्वारा स्वीकृति प्रदान की गयी है।

आदेश:-आदेश दिया जाता है कि इस संकल्प को राजकीय राजपत्र के असाधारण अंक में प्रकाशित किया जाय और इसकी प्रति सभी विभाग/विभागाध्यक्ष/प्रमंडलीय आयुक्त/जिलाधिकारी/अनुमंडलाधिकारी को सूचना एवं आवश्यक कार्रवाई हेतु भेजी जाय।

बिहार-राज्यपाल के आदेश से,
अभय कुमार सिंह,
सरकार के सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण)989-571+10-डी0टी0पी0।

Website: <http://egazette.bih.nic.in>